

Vegleiðing um innlitan av ársfrásøgn í talgildum formi (PDF)

1. Krav um upplýsingar á framsíðu

Sambært § 3, stk. 1 í Innlatingarkunngerðini skulu fylgjandi upplýsingar framganga á framsíðuni á ársfrásøgnini:

- 1) Heiti á skjalinum “ársfrásøgn”
- 2) Fulla navn og skrásetingarnúmer hjá felagnum
- 3) Roknskapartíðarskeið
- 4) Navnið á fundarstjóranum á aðalfundinum ella tilsvarandi góðkenningarstovni, og
- 5) Dagfesting fyri, nær ársfrásøgnin varð góðkend (ársaðalfundardagfestingin)

| Dømi uppá framsíðu, ið verður latin inn talgilt (PDF-format) |
|--------------------------------------------------------------|
| P/f felag |
| Skrásetingarnúmer 1234 |
| Ársfrásøgn 1. januar 2013 - 31. desember 2013 |
| Ársfrásøgnin er framløgd og góðkend á ársaðalfundi, tann |
| 01-04-2013 |
| Jens Jensen |
| fundarstjóri |

Navnið á fundarstjóranum skal framganga týðiliga, tvs. at navnið skal vera lætt lesiligt, og tískil er neyðugt, at navnið verður skrivað við teldu ella við spjaldrastavum.

Gevið gætur, at omanfyri nevndu krøv til framsíðuna eisini eru galdandi fyri ársfrásagnir, ið verða latnar inn á pappíri sambært § 3, stk. 2 í Innlatingarkunngerðini.

2. Viðvíkjandi vinnurekandi grunnum

Í vinnurekandi grunnum verður ongin ársaðalfundur hildin. Tískil er heldur ongin fundarstjóri. Ístaðin fyri, at allir limirnir í nevndini hjá grunninum undirskrivað ársfrásøgnina, kann leiðslan velja ein persón, t.d. nevndarformannin ella ein, sum leiðir fundin (mødeleder), at undirskriva ársfrásøgnina.

3. Innlatan á pappíri

Verður ársfrásøgn latin inn á pappíri, skal hon uttan trupulleikar kunna lesast inn á talgildan miðil (scannast inn) og vera nýtilig til týðiliga endurgeving eftir innlesing.

Gevið gætur, at bert tey feløg, sum **ikki** hava skyldu til at lata inn talgilt, kunnu lata inn á pappíri sambært § 2a, stk. 3 í Innlatingarkunngerðini.

4. Undirskriftir

Verður ársfrásøgnin latin inn **talgilt**, er ikki neyðugt at endurgeva fysisku undirskriftirnar. Tað er tískil ikki neyðugt, at pdf-fílan við ársfrásøgnini er ein talgild (scannað) útgáva av ársfrásøgnini við teimum fysisku undirskriftunum.

Tann, ið letur ársfrásøgnina inn talgilt, stendur inni fyri, at ársfrásøgnin er undirskrivað av fundarstjóra og, um ársfrásøgnin er grannskoðað, undirskrivað av grannskoðara.

Um eitt starvsfólk hjá eini fyritøku letur inn ársfrásøgnina talgilt vegna fyritøkuna, er tað leiðslan í fyritøkuni, ið skal metast hava latið ársfrásøgnina inn. Tað er tískil leiðslan í fyritøkuni, ið yvirfyri Skráseting Føroya ábyrgist fyri, at ársfrásøgnin er undirskrivað av fundarstjóra og einum møguligum grannskoðara.

Ein fyritøka kann velja at biðja ein ráðgeva, t.d. ein grannskoðara, um at lata inn ársfrásøgnina hennara vegna. Um ein ráðgevi letur tað til eitt starvsfólk í síni fyritøku at lata inn ársfrásøgnina, verður tað ráðgevin sjálvur, ið skal metast hava latið ársfrásøgnina inn.

Verður ársfrásøgnin latin inn á **pappíri** sambært § 2a, stk. 3 í Innlatingarkunngerðini, skal í minsta lagi fysiska undirskriftin hjá fundarstjóra og møguligum grannskoðara framganga á ársfrásøgnini.